

MODULU 4. LOGĦBA: L-UE FIL-ĦAJJA TAGĦNA TA' KULJUM

MISTOQSIJA FOR THE PUPILS

	MISTOQSIJA FOR THE PUPILS	SOLUZZJONI	SPJEGAZZJONI
1.	Min jiddeċiedi l-limitu tal-veloċità fuq l-awtostrada?	Mhux l-UE	Ir-regoli tat-traffiku jvarjaw bejn l-Istati Membri tal-UE, eż., fl-Irlanda, f'Malta u f'Ċipru n-nies isuqu fuq in-naħa tax-xellug tat-triq. Madankollu, il-kodiċijiet tat-traffiku huma kkoordinati f'livell Ewropew u l-liċenzja tas-sewqan Ewropea hija valida madwar l-UE kollha.
2.	Min jiddetermina li int tal-anqas tingħata sentejn garanzija meta tixtri laptop ġdid?	Il-livell tal-UE	Ħarsien tal-konsumatur: skont il-leġiżlazzjoni tal-UE, il-manifatturi jridu jipprovdu garanzija legali ta' mill-inqas sentejn fuq apparati elettronici bħal smartphones, printers, laptops, vacuum cleaners, magni tal-kafe', eċċ
3.	Min jiddeċiedi meta jinġabar l-iskart?	Mhux l-UE	Huwa primarjament il-livell lokali li jiddeċiedi meta jinġabar l-iskart. Dan jagħmel l-aktar sens: Li kieku l-UE kienet responsabbli għall-ġbir tal-iskart, dan joħloq taħwida sħiħa għaliex l-UE mhijiex fil-pożizzjoni t-tajba li tkun midħla tal-ħtigijiet specifici ta' kull belt.
4.	Min jiddeċiedi dwar l-informazzjoni li tara fuq bott tal-luminata: Ingredjenti, kaloriji, informazzjoni ta' kuntatt dwar il-produttur, eċċ.?	Il-livell tal-UE	Ħarsien tal-konsumatur: l-UE trid li n-nies ikollhom informazzjoni korretta u kompluta dwar dak li jikkunsmaw. Huwa għalhekk li t-tikketti tal-prodotti għall-ikel u għall-kożmetici jridu jinkludu ċerta informazzjoni, bħall-ingredjenti u l-isem tal-manifattur.
5.	Liema livell governattiv jiddetermina l-istandards ta' sikurezza li l-smartphone tiegħek għandu jissodisfa?	Il-livell tal-UE	Is-Suq Uniku u l-ħarsien tal-konsumatur: l-UE tiddetermina l-istandards ta' sikurezza għall-prodotti mibjugħa fiż-Żona Ekonomika Ewropea (ŻEE).
6.	Min jiddeċiedi dak li għandek tkun tgħallimt fi tmiem kull sena skolastika?	Mhux l-UE	L-UE ma tiddeterminax il-mod li bih tiġi organizzata l-edukazzjoni u x'inhu l-kontenut. Konsegwentement, l-għanijiet tal-kisbiet finali jvarjaw bejn l-Istati Membri tal-UE (u kultant bejn ir-reġjuni).
7.	Min għandu l-kompetenza li jibgħat truppi militari f'żoni ta' kunflitt madwar id-dinja?	Mhux l-UE	L-UE m'għandhiex armata. Il-politika barranija u tad-difiża hija kompetenza nazzjonali. L-Istati Membri jipprovaw jikkoordinaw missjonijiet fil-livell Ewropew, kif ukoll fi ħdan in-NATO.
8.	Min jiddetermina l-ammont minimu ta' 20 jum liv kull sena għal impjegat full-time?	Il-livell tal-UE	Id-Direttiva tal-UE dwar il-ħin tax-Xogħol, oriġinarjament introdotta fl-1993, tagħti lill-ħaddiema d-dritt għal "liv annwali mħallas ta' mill-inqas erba' ġimgħat". Kull settur u/jew Stat Membru jista' jzid l-intitolament, imma l-minimu Ewropew hu ta' 20 jum.
9.	Min jiddetermina l-kundizzjonijiet għat-taħriġ tas-sewwieqa u l-kundizzjonijiet meħtieġa biex wieħed jgħaddi minn test tas-sewqan?	Mhux l-UE	Għalkemm l-UE ma tiddeterminax dawn il-kundizzjonijiet, il-liċenzja tas-sewqan tiegħek minnufih tkun valida madwar l-UE kollha u għandha format standard tal-UE.
10.	Liema livell ta' gvern se jintroduci projbizzjoni fuq plastik li jintrema, bħal straws tal-plastik u požati tal-plastik li jintużaw darba biss, mill-2021 'il quddiem?	Il-livell tal-UE	L-UE approvat liġi ġdida li tipprojbixxi oġġetti tal-plastik li jintużaw darba biss bħal platti, požati, straws u stikek tal-cotton buds li jintużaw darba biss. Il-projbizzjoni se tidħol fis-seħħ mill-2021 'il quddiem.

11.	Liema livell ta' gvern jiddetermina l-mira minima għall-enerġija li tkun ġejja minn sorsi rinnovabbli, bħall-enerġija solari u mir-riħ?	Il-livell tal-UE	Biex tiffaċilita t-tranzizzjoni minn fjuwils fossili lejn enerġija aktar nadifa u biex twettaq l-impenji tal-UE tal-Ftehim ta' Pariġi, l-UE stabbiliet mira vinkolanti li mill-inqas 32 % tat-taħlita tal-enerġija tal-UE trid tkun ġejja minn sorsi ta' enerġija rinnovabbli sal-2030. Dan il-perċentwal ivarja skont is-sitwazzjoni f'kull Stat Membru.
12.	Min jiehu deċiżjonijiet dwar il-permess tal-bini għad-dar tiegħek?	Mhux l-UE	Fil-parti l-kbira l-awtoritajiet lokali joħorġu permessi tal-bini għad-djar privati.
13.	Lil min tħallas it-taxxi tiegħek?	Mhux l-UE	L-UE ma tiġborx taxxi b'mod dirett mingħand iċ-ċittadini tagħha. Kull Stat Membru jrid iħallas somma annwali lill-Unjoni Ewropea, li hija kontribuzzjoni għall-baġit Ewropew.
14.	Min jiehu deċiżjonijiet dwar il-btajjel pubbliċi tagħna: Liema dati u kemm-il ġurnata?	Mhux l-UE	L-istati nazzjonali normalment jieħdu dawn id-deċiżjonijiet.
15.	Min jiddetermina l-ammont massimu ta' partikuli fini li jitħallew fl-arja?	Il-livell tal-UE	L-UE tiddetermina ħafna miżuri ambjentali – eż. il-kwalità tal-ilma fix-xmajjar, fil-lagi u fl-ibħra.
16.	Int fejn tirreġistra ż-żwieġ tiegħek?	Mhux l-UE	Fil-parti l-kbira huma l-awtoritajiet lokali li huma responsabbli għar-reġistrazzjoni tal-popolazzjoni u għall-istat ċivili.